

وزیر اعظم نے اسلامک جمہوریہ افغانستان کے صدر کے طور پر منتخب ہونے پر ڈاکٹر اشرف غنی کو مبارکباد پیش کی

نئی دہلی، 15 اکتوبر، 2014 (آئی این ایس انڈیا)

وزیر اعظم جناب نریندر مودی نے اسلامک جمہوریہ افغانستان کے صدر ڈاکٹر اشرف غنی سے آج فون پر بات کی اور افغانستان کے صدر کے طور پر ان کے انتخاب پر انہیں مبارکباد دی۔

محترم وزیر اعظم نے صدر غنی کی حکمت و تدبیر، بین حکومت اور افغانستان میں اتحاد، امن اور ترقی کے لئے ان کی وابستگی کی تعریف کی، جس کی وجہ سے وسیع اور جامع حکومتی اور پر امن سیاسی عمل ممکن ہوا ہے۔ انہوں نے جمہوریت میں ان کے یقین اور تشدد اور دہشت گردی پر حاوی ہونے کی قوت ارادی کے لئے افغانستان کے سیاسی لیڈروں اور عوام کا شکریہ ادا کیا۔

محترم وزیر اعظم نے یقین ظاہر کیا کہ صدر غنی کی مہارت، عالمی تجربہ اور بنیادی علم، جو افغانستان کے ہر ضلع کے سفر سے پیدا ہوا ہے، افغانستان میں اقتصادی اصلاحات اور ترقی کے ان کے بے خوف ایجنڈے کو نافذ کرنے میں ان کی مدد کرے گا۔ انہوں نے اس بات کا بھی ذکر کیا کہ صدر غنی کا تجربہ

ہندوستان اور اس علاقے کے لئے فائدہ مند ہوگا۔

وزیراعظم مودی نے کہا کہ ہندوستان ایک دوست اور پارٹنر کے طور پر ہر قدم پر ان کے ساتھ کھڑا رہے گا جب ان کی حکومت ایک مضبوط، مستحکم، پرامن، جمہوری، جامع اور خوشحال قوم کی تعمیر کرنے کے لئے اپنی کوششوں میں آگے بڑھے گی۔

محترم وزیراعظم نے اس بات کو نوٹ کیا کہ افغانستان کے ساتھ ہندوستان کے تعلقات قدیم ثقافتی رابطوں اور باہمی پیار و محبت کے غیر معینہ مدت سے چلے آ رہے رشتوں پر مبنی ہیں، جو حالیہ برسوں میں اور مستحکم ہوئے ہیں کیونکہ افغانستان کے لوگوں نے اپنی زندگی اور اپنی قوم کی پھر سے تعمیر کرنے کی کوشش کی ہے۔

صدر غنی نے وزیراعظم کے مبارک بادی خط پر ان کی تعریف کی۔ انہوں نے کہا کہ ہندوستان افغانستان کی سفارتکاری اور اقتصادی حکمت عملی کی بنیاد ہے۔ صدر غنی نے انتخابات میں کامیابی اور ترقی کے ان کے ویژن کے لئے وزیراعظم کی تعریف کی، جو افغانستان کے لیے اور پورے علاقے کے لئے فائدہ

مند ہوگا۔

صدر غنی نے جلد از جلد ہندوستان آنے کے لئے وزیراعظم مودی کی دعوت کو قبول کیا اور دونوں ممالک کی حکومتوں کے درمیان اور اپنے اپنے قومی سلامتی کے صلاح کاروں اور اقتصادی مشیروں کے درمیان مذاکرات فوری طور شروع کرنے کا بھی مشورہ دیا۔

نئی دہلی،

15 اکتوبر، 2014